

Tələbək illərində gözəllikdən bəhs edən yazıların birindən bu fikri oxumuşdum: Sevdiyiniz hansısa gözəl məkənin bir müddət sonra sənə başqa təəssürat yaratması tamamilə təbii. Doğrusu, "Bir məkəni sevmişəm, təəssüratım dəyişməz" – deyə həmin arquməntə inanmırdım. Aradan on illər keçəndən sonra isə...

... Martın son günlərində bir dostumla Qax şəhərindəki İçəriqazı məhəlləsi ilə – indi oraya İçəriqazı küçəsi adı verilib – addımladıqca yaddaşmdan nələr gəlib keçdisə, bir Allah bilir. Məkənin ilkinliyini yaşadan daş-divarlar, insanlığın ən təmiz dəyərlərini qoruyub saxlayan sakinlərin təbəssümə bükülmüş salamları, ətrini az qala divarın o biri tayından da hiss etdiyim çiçəklənmiş ağacların qəmzəsi, daha nələr, nələr? "Nə yaxşı ki, bu diyar haqqında çox yazmışam" – deyə düşünürdüm və bəzi yazılarımı yada salmağa çalışırdım.

2016-cı il avqustun 26-da qəzetimizdə verilmiş: "Qax:Yeri turizmin özünəməxsusluğu ecnəbi qonaqları heyran edir" adlı yazının sərlovhəsi yadıma düşəndə isə, o zaman ki təəssüratımla qətiyyə bərişmədim. Çünki həmin özünəməxsusluq istənilən ecnəbiyə nisbətən mənə daha çox heyran edir. Üstəlik, tək bu küçə deyil, İmam Mustafayev küçəsi də eyni gözəlliyin daşıyıcısıdır.


Xatırladım ki, İçəriqazı

Rayon icra hakimiyyətinin başçısı Musa Şəkiliyevlə söhbətimizdə də Qaxın füsunkar təbiəti, tarixi abidələri, xüsusilə turizm imkanları barədə danışdıq. Musa müəllim qeyd etdi ki, Prezident İlham Əliyevin Qaxa tez-tez səfərlər etməsi də rayonumuzu ölkənin mühüm turizm mərkəzlərindən birinə çevirmək istəyindən qaynaqlanır. Ötən il rayon ictimaiyyəti üçün ölkə başçısı İlham Əliyevin və Azərbaycan Respublikasının Birinci vitse-prezidenti Mehriban xanım Əliyevanın bölgəmizə növbəti səfəri ilə əlamətdar, yaddaqalan bir il oldu. Möhtərəm Prezidentimizin Qaxa reallaşdırdığı səfərlərin hər biri rayonumuzun sosial-iqtisadi inkişafına möhkəm zəmin yaratmaqla, həyatımıza tarixi hadisə kimi daxil olur. Ölkə başçısının səfərləri zamanı rayonumuzda aparılan quruculuq işlərinə, insanların əməyinə verdiyi yüksək qiymət hər birimizi ruhlandırmaqla yanaşı, məsuliyyətimizi daha da artırır, yeni-yeni uğurlara stimül verir.

Həmsöhbətim dedi ki, bu gün rayondakı sosial-iqtisadi

sahələrin, xüsusilə turizmin və kənd təsərrüfatının inkişafına, sakinlərin sosial rifahına və rahatlığına xidmət edən bir çox obyektlər, məhz, möhtərəm Prezidentin səfərləri çərçivəsində, onun xeyir-duası ilə istifadəyə verilib. Ötən il növbəti səfəri zamanı ölkə Prezidenti rayonumuzda bir sıra sosial-infrastruktur

"Sən xoşbəxtsən ki, indi Qaxdasan"



tur obyektlərinin açılışında iştirak edib və görülmüş işlərə yüksək qiymət verib. Belə ki, ölkə başçısı oktyabrın 28-də rayonumuza səfəri zamanı Qax–Qıpçaq–Ağyazı avtomobil yolunun, "Yurd Hotel" mehmanxanasının, Qax Aqroparkının və yenidən qurulan Qax Damazlıq İpəkçilik Stansiyasının açılışlarında iştirak edib.

Eləcə də son bir il ərzində Azərbaycan Respublikası Prezidentinin müvafiq sərəncamları ilə 4 min nəfər

əhalinin yaşadığı 13 yaşayış məntəqəsini birləşdirən Qax–Qıpçaq–Ağyazı avtomobil yolunun tikintisi məqsədi ilə 15,1 milyon manat, Əlibəyli kəndində 216 şagird yerlik yeni ümumtəhsil məktəbi binasının tikintisi üçün ilkin olaraq 1 milyon manat, Qax şəhərində istismar müddəti başa çatmış çoxmənzilli binaların sakinlərinin mənzil-məişət şəraitini yaxşılaşdırmaq məqsədi ilə 48 mənzilli yaşayış binasının tikintisi üçün 3 milyon manat vəsait ayrılıb. Bildirildi ki, dövlət başçısının sərəncamları ilə ayrılmış vəsaitlər hesabına Əlibəyli kəndində məktəb binasının, şəhər ərazisində isə 48 mənzilli yaşayış binasının tikintisinə başlanılıb, həmçinin yuxarıda qeyd olunduğu kimi Qax–Qıpçaq–Ağyazı avtomobil yolunun tikintisi başa çatdırılaraq istifadəyə verilib.

Rayonun sosial-iqtisadi inkişafının rəqəmlərlə olan göstəricilərdən də danışan həmsöhbətim qeyd etdi ki, ötən il respublikamızın hər yerində olduğu kimi, Qaxda da müvafiq sahələrdə bir sıra işlər görü-

lüb və məqsədyönlü tədbirlər həyata keçirilib. Belə ki, rayon statistika idarəsi tərəfindən verilmiş məlumatlara əsasən, məhsulun ümumi buraxılışı 157 milyon 478 min manatlıq olub. Bu da əvvəlki ilə müqayisədə 2,3 faiz çoxdur. Məhsulun ümumi buraxılışının tərkibində sənaye məhsulu istehsalı 12 milyon 126 min manat, əvvəlki ilə müqayisədə 2,2 faiz çox, kənd təsərrüfatı məhsulu istehsalı 53 milyon 848 min manat və ya 3,1 faiz çox olub.

Məlum olduğu kimi, ötən il "Azərbaycan Respublikası regionlarının 2014–2018-ci illərdə sosial-iqtisadi inkişafı Dövlət Proqramı"nın icrası başa çatıb. Dövlət proqramında Qax üçün nəzərdə tutulmuş 21 bənddən ibarət tədbirlərin icrası uğurla həyata keçirilib. Belə ki, proqramın icrası ilə bağlı ötən 5 il ərzində rayonda inzibati binalar, Qarabağ müharibəsi əlilləri üçün fərdi mənzillər, yeni məktəb binaları, uşaq bağçaları, səhiyyə obyektləri, saha baytarlıq məntəqələri, turizm obyektləri, yeni körpülər və beton bəndlər tikilib, yaşayış məntəqələrinin qazlaşdırılması işi davam etdirilib, yeni artezian və subartezian quyuları qazılıb, respublika əhəmiyyətli, kəndlərarası və kəndlərin giriş yollarına asfalt örtüyü döşənilib. Görülmüş işlər nəticəsində son 5 il ərzində rayonda 2548-i daimi olmaqla 2637 yeni iş yeri, o cümlədən 2018-ci ildə daimi olmaqla 601 yeni iş yeri açılıb.

Qıpçaq kəndində 35 yerlik körpələr evi-uşaq bağçası tikilib, Qaxingiloy kənd 19 sayılı və Qum kənd 16 sayılı körpələr evi-uşaq bağçalarında təmir işlərinə başlanılıb. Təhsil Nazirliyi tərəfindən rayonun Qa-

radlaq, Qarabaldır, Qapıçay və Əmircan kəndlərində modul tipli məktəblərin tikintisində son tamamlama, şəhər 3 sayılı və Qum kənd tam orta məktəblərində isə təmir işləri aparılıb. Tasmalı və Əlibəyli kəndlərində tam orta məktəb binalarının, Fıstıqlı və Aşağı-Malax kəndlərində modul tipli məktəblərin tikintisi davam etdirilib, Çınarı kəndində modul tipli məktəbin tikintisinə başlanılıb. Eləcə də, Mərkəzi Rayon



Xəstəxanası və poliklinika binalarında cari təmir işləri aparılıb, qazanxana binasının və maşın dayanacağıının dam örtüyü dəyişdirilib, Əlibəyli kənd mədəniyyət evində və Qax Rayon Gənclər və İdman İdarəsinin inzibati binasının bir hissəsində cari təmir işləri aparılıb.

Azərbaycan Respublikası Nazirlər Kabinetinin 6 noyabr 2018-ci il tarixli müvafiq sərəncamı ilə Qax şəhəri üzrə müfəssəl planın hazırlanması üçün vəsait ayrılıb, işlərin görülməsi üçün Bakı Dövlət

Layihə İnstitutu ilə müqavilə bağlanılıb. Hazırda müfəssəl planın hazırlanması ilə bağlı işlər davam etdirilir.

Rayon rəhbəri qeyd etdi ki, Baydarlı kəndində Əmək və Əhalinin Sosial Müdafiəsi Nazirliyi tərəfindən Qarabağ müharibəsi əlillinə fərdi yaşayış evinin, İlisu kəndində "Uludağ" Turizm və İstirahət Kompleksində 65 yerlik otelin və Ağçay kəndində "Bergs" otelində yeni korpusun tikintisi başa çatdırılıb, Qax şəhərinin su və kanalizasiya sisteminin yenidən qurulması işləri davam etdirilib. İl ərzində rayon icra hakimiyyəti tərəfindən 98 fərdi yaşayış evinin tikintisinə, 44 fərdi yaşayış evinin istismarına,

keyfiyyətli barama istehsal olunub. İstehsal olunmuş baramaya görə kümcülərə 112,5 min manat vəsait ödənilib.

Təhsil sektoru da daim diqqət mərkəzindədir. Rayonun tam orta məktəblərinin Azərbaycan və rus bölmələrini bitirmiş 403 məzunundan 282 nəfəri ali məktəblərə qəbul imtahanlarında iştirak edib, 187 nəfər tələbə adını qazanıb. Onlardan 22 nəfəri 600-dən çox, 54 nəfəri isə 500-700 arası bal toplayıb. Rayon üzrə 53 nəfər orta ixtisas məktəblərinə qəbul olunub.

Qax Elektrik Şəbəkəsi, Sukanal İdarəsi, Zaqatala Regional Qaz İstismar İdarəsinin Qax sahəsi, Kommunal Müəssisələri Kombinatı və digər təşkilatlar əhaliyə göstərilən xidmətin səviyyəsini qaldırmaq üçün lazım olan bütün addımları atırlar. Yeri gəlmişkən, bu yerdə bir narahatlığı da dilə gətirmək zərurəti yaranır. Belə ki, sadaladığımız



bu uğurları görmək istəməyən bəzi saytlardakı və ya sosial şəbəkələrdəki gənc həmkarlarımızın Qax haqqında yazdığı əsassız iddiaları, ittihamları oxuyanda adam, istər-istəməz, narahat olur. Düşünürsən ki, inkişaf, tərəqqi yolunda olan insanlara kömək edə bilmiriksə, heç olmasa, onları ruhdan salmayaq, əllərini işdən soyutmayaq.

Bütün bunlarla yanaşı, qaxlıları yeni-yeni uğurlara, daha fərəvan sərbahə ruhlandırın ziyalılarımız da var. Məsələn, rayonun Qaxmuğal kəndində anadan olmuş ziyalı, Azərbaycan Meliorasiya və Su Təsərrüfatı ASC-nin sədri Əhməd Əhmədov doğma yurda diqqət və qayğısı ilə qaxlıların yurda bağlanmasını möhkəmləndirir. Elə bu səfərləri də Əhməd müəllimin dəfələrlə, hansısa telefon həmsöhbətinə dediyi fikirlərlə tamamlayırdı: "Sən xoşbəxtsən ki, indi Qaxdasan!"

İlqar HƏSƏNOV,
"Xalq qəzeti"nin
bölgə müxbiri



Qax şəhərinin mərkəzində yerləşir. XVIII əsrin birinci yarısında inşa olunub, sonrakı əsrdə ruslar tərəfindən təmir edililib. İçəriqazı qala divarları və bürclərlə əhatələnmiş qala divarlarından ibarətdir. Demək olar ki, bütün tikililərin inşasında çay daşından istifadə edilib. Burada tarix də var, gözəllik də, ədəbiyyat da, incəsənət də. Yeri gəlmişkən, Azərbaycan kinosunun incilərindən olan "Arxadan vurulan zərbə" filmi burada çəkilib.

